



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXVI]

MONDAY, JUNE 9, 2025 / JYAISTHA 19, 1947

Separate paging is given to this Part in order that it may be filed as a Separate Compilation.

PART IV-C

**Statutory Rules and Orders (Other than those published in Parts I, I-A and I-L)
made by Statutory Authorities other than the Government of Gujarat
including those made by the Government of India, the High Courts, the
Director of Municipalities, the Commissioner of Police, the Director of
Prohibition and Excise, the District Magistrates and the Election
Commission, Election Tribunals, Returning Officers and other
authorities under the Election Commission.**

કલેક્ટર અને જિલ્લા મેજિસ્ટ્રેટની કચેરી

જાહેરનામું

જિલ્લા સેવા સદન, ગાંધીનગર, ૩૦મી મે, ૨૦૨૫

વંચાણમાં લીધું :-

➤ સચિવશ્રી, રાજ્ય ચૂંટણી આયોગ, ગાંધીનગરની તા.૨૮/૦૫/૨૦૨૫ ની અખબારી યાદી ક્રમાંક ઈએલસી-સી.ઓ.સી.-૩(૮)-૦૫૨૦૨૫-ક

જાહેરનામું

નં. ડીસી/ગ્રા.પં.સા.ચૂં.૨૦૨૫/વશી.૪૭૮૪ થી ૪૮૨૭/૨૦૨૫:- આમુખ-૧ થી રાજ્ય ચૂંટણી આયોગ, ગાંધીનગર દ્વારા રાજ્યની ગ્રામ પંચાયતોની સામાન્ય/વિભાજન/મધ્યસત્રની બેઠકો તેમજ પ્રસંગોપાત ખાલી પડેલ બેઠકોની ચૂંટણી યોજવા કાર્યક્રમ જાહેર કરવામાં આવેલ છે. જે મુજબ ગાંધીનગર જિલ્લાની ૧૮૬ જેટલી ગ્રામ પંચાયતોની ચૂંટણી યોજનાર છે. ગ્રામ પંચાયતની ચૂંટણી હેઠળના વિસ્તારોમાં તા.૨૮/૦૫/૨૦૨૫ થી આદર્શ આચાર સંહિતા અમલમાં આવેલ છે. સદરહું ગ્રામ પંચાયતોની ચૂંટણીઓ અન્વયે તા.૨૨/૦૬/૨૦૨૫ ના રોજ મતદાન અને મતગણતરી તા.૨૫/૦૬/૨૦૨૫ ના રોજ યોજનાર છે તેમજ ચૂંટણી પ્રક્રિયા તા.૨૭/૦૬/૨૦૨૫ ના રોજ પૂર્ણ થનાર છે.

આ ચૂંટણીઓનું સરળ શાંતિપૂર્ણ સંચાલન થઈ શકે તેમજ ચૂંટણીઓ દરમિયાન કોઈ ધમકીનું વાતાવરણ ઉભું ન થાય અને જાહેર સુલેહ શાંતિ તેમજ કાયદો અને વ્યવસ્થા સંપૂર્ણપણે જળવાઈ રહે તે સારૂ તકેદારીના પગલાં રૂપ કોઈપણ પ્રકારના શસ્ત્રો તથા દારૂગોળો જાહેરમાં સાથે રાખવા ઉપર પ્રતિબંધ ફરમાવવો આવશ્યક જણાય છે.

વાસ્તે હું મેહુલ કે. દવે આઈ.એ.એસ, જિલ્લા મેજિસ્ટ્રેટ, ગાંધીનગર ભારતીય નાગરિક સુરક્ષા સંહિતા-૨૦૨૩ ની કલમ-૧૬૩ મુજબ મને મળેલ સત્તાની રૂએ આથી ફરમાવું છું કે, ગાંધીનગર જિલ્લાના ગ્રામ્ય વિસ્તારો કે જે વિસ્તારોમાં જ્યાં ગ્રામ પંચાયતોની ચૂંટણી યોજનાર તે વિસ્તારોમાં કોઈપણ વ્યક્તિ જાહેરનામાની તારીખથી તા.૨૭/૦૬/૨૦૨૫ સુધી કોઈ પણ પ્રકારના હથિયાર/દારૂગોળો જાહેરમાં પોતાની સાથે રાખી બહાર લઈ જઈ શકશે નહીં કે તેની હેરાફેરી કરી શકશે નહીં. તેમજ ગાંધીનગર જિલ્લાના ગ્રામ્ય વિસ્તારો કે જે વિસ્તારોમાં જ્યાં ગ્રામ પંચાયતોની સામાન્ય ચૂંટણી યોજનાર તે વિસ્તારોમાં નોંધાયેલ પાકરક્ષણ તેમજ સ્વરક્ષણના પરવાના હેઠળના હથિયાર પરવાનેદારથીએ સંબંધિત પોલીસ સ્ટેશન અથવા હથિયાર/દારૂગોળો સુરક્ષિત અને અનામત રાખવા માટેના અધિકૃત આર્મ્સ ડીલર પાસે જાહેરનામાની તારીખથી તા.૨૭/૦૬/૨૦૨૫ સુધીની મુદત માટે સુરક્ષિત જમા કરાવવા આથી આદેશ કરું છું.

આ હુકમ હેઠળ જમાં લેવાયેલ હથિયારો શસ્ત્ર નિયમો-૨૦૧૬ના નિયમ-૪૭ અને ૪૮ હેઠળ જે તે પોલીસ સ્ટેશનમાં અથવા હથિયાર અને દારૂગોળો સુરક્ષિત અને અનામત રાખવા માટેના અધિકૃત આર્મ્સ ડીલરનાઓએ સુરક્ષિત રીતે રાખવાના રહેશે અને જમાં લીધેલ હથિયારોની પહોંચ પણ આપવાની રહેશે. ચૂંટણી પ્રક્રિયા પૂર્ણ થવાની તારીખ બાદ જમા લીધેલ હથિયાર અને દારૂગોળો સંબંધિત કાર્યરત પરવાનેદારશ્રી ચૂંટણી દરમિયાન કોઈ ગુનામાં સંડોવાયેલ ન હોય તો, હથિયાર પરત કરવાના રહેશે.

આ હુકમ નીચેની વ્યક્તિઓને લાગુ પડશે નહીં.

- (૧) રાષ્ટ્રીયકૃત બેંકો, સહકારી બેંકો, મુખ્ય ધાર્મિક સ્થળો, રાઈફલ ક્લબ અને તેના અધિકૃત સભ્યો, ઔદ્યોગિક એકમો, જાહેર સાહસોના નામે મેળવેલ પરવાનાના રીટેઈનરો (ખાનગી સીક્યોરીટી સિવાય) હથિયાર ધારણ કરતા હોય તો, તે જમા કરાવવાના રહેશે નહીં.
- (૨) ફરજ પરના તમામ પોલીસ અધિકારીશ્રીઓ તથા પોલીસ કર્મચારીશ્રીઓ (ખાનગી સીક્યોરીટી સિવાય) કે જેઓને પોતાની ફરજ અંગે હથિયાર સાથે રાખવા પડતા હોય તો તે હથિયાર જમા કરાવવાના રહેશે નહીં.
- (૩) અત્રેથી જમા મુક્તિ બાબતે પરવાનગી મેળવેલ હોય તેવા હથિયાર પરવાનેદારો.

ઉપરોક્ત હુકમનો ભંગ કે ઉલ્લંઘન કરનાર અથવા તેમ કરવામાં મદદગારી કરનાર ઈસમને શસ્ત્ર અધિનિયમ, ૧૯૫૯ ની કલમ-૨૫ હેઠળ ભારતીય ન્યાય સંહિતા-૨૦૨૩ ની કલમ-૨૨૩ મુજબ શિક્ષાને પાત્ર રહેશે.

આ હુકમમાં ગાંધીનગર જિલ્લામાં ફરજ બજાવતાં હે. કોન્સ. કે તેનાથી ઉચ્ચ હોદ્દો ધરાવનાર તમામ પોલીસ અધિકારીઓને આ હુકમનો ભંગ કરનાર ઈસમો સામે ભારતીય ન્યાય સંહિતા, ૨૦૨૩ ની કલમ-૨૨૩ મુજબ ફરીયાદ માંડવા માટે અધિકૃત કરવામાં આવે છે.

વધુમાં, હું એવો આદેશ કરું છું કે, આ હુકમને આગામી એક્સ્ટ્રા ઓર્ડીનરી ગેઝેટમાં પ્રસિદ્ધ કરવો તથા સ્થાનિક વર્તમાનપત્રો મારફતે જાહેરાત કરાવવી.

આજ રોજ તારીખ ૩૦/૦૫/૨૦૨૫ ના રોજ મારી સહી તથા કચેરીનો સિક્કો કરી જાહેરનામું પ્રસિદ્ધ કરવામાં આવે છે.

મેહુલ કે. દવે,

જિલ્લા મેજિસ્ટ્રેટ,

ગાંધીનગર.

